

ଧର୍ମପଦ



ପଞ୍ଚମ ସଂସ୍କରଣ

୧୩

odia.org



ମୂଲ୍ୟ ଛଅ ଅଣା ମାତ୍ର

ଜଣା ନାହିଁ । ଏ ଜନଶ୍ରୁତି ସମ୍ବନ୍ଧରେ ଲୋକମୁଖରେ
 ଯାହା କଥିତ ହୋଇଥାଏ, ସେଥିରେ ଶୁଣାଯାଏ ଯେ,
 ରାଜକ ମଧ୍ୟରେ ପୁଅ ଦେଉଳ ପୂର୍ଣ୍ଣ କରିଦେବାରୁ
 ବାରଶହ ବଡ଼େଇଙ୍କ ଖାତରରେ ନିଜେ ବାପ ପୁଅକୁ
 ଦେଉଳ ଉପରୁ ଗଢ଼ାଇଦେଇ ମାରି ପକାଇଥିଲା;
 ମାତ୍ର ଏହା ଅସ୍ଵାଭାବିକ—ଏପରି କରିବାକୁ କୌଣସି
 ବାପର ହାତ ଯିବ ନାହିଁ; ପ୍ରତ୍ୟକ୍ଷ ବିଶାରଦ ବାରଶତ
 ଶିଳ୍ପୀ ଏପରି କାର୍ଯ୍ୟରେ ବାପାକୁ ଅନୁରୋଧ କରିବା
 ଅସମ୍ଭବ । ବିଚକ୍ଷଣ ବାରଶହ ବଡ଼େଇ ଯେ କାର୍ଯ୍ୟ
 କରିବାକୁ ଅସମର୍ଥ, ବାର ବର୍ଷର ବାଳକ ପକ୍ଷରେ ତାହା
 ସମ୍ପାଦନ କରିବା ଅସାଧ୍ୟ ହୋଇପାରେ; ମାତ୍ର ଅସମ୍ଭବ
 ନୁହେ । ମାନବ-ସମାଜରେ ଏପରି ଅଭୂତ ଶକ୍ତି ଓ
 ପ୍ରତିଭା ମଧ୍ୟେ ମଧ୍ୟେ ପ୍ରକାଶ ପାଇଥାଏ । ଧ୍ରୁବ,
 ପ୍ରହ୍ଲାଦ, ଏକଲବ୍ୟ, ଶୁକ, ଅଭିମନ୍ୟୁ ପ୍ରଭୃତି ପୁରାଣର କଥା;
 ଶଙ୍କରାଚାର୍ଯ୍ୟ, ବାଦଲ ପ୍ରଭୃତିଙ୍କ ଅଭୂତ ପ୍ରତିଭା ଐତିହାସିକ
 ସତ୍ୟ । ଆଜିକାଲି ଯୁଗରେ ମଧ୍ୟ ଏଭଳି ଦୃଷ୍ଟିଗାର
 ଏକାବେଳକେ ଅଭାବ ଦେଖାଯାଏ ନାହିଁ । ସ୍ଵପ୍ରତି
 ବ୍ରହ୍ମଦେଶରେ ପାଞ୍ଚ ବର୍ଷର ଗୋଟିଏ ବାଳକ ଧର୍ମ ବିଷୟକ
 ନାନା ଗୁଡ଼ତତ୍ତ୍ଵ ପ୍ରଚାର କରୁଅଛନ୍ତି । ତାଙ୍କ ମାତାମୁଖ
 ଓ ପ୍ରତିଭା ଦେଖି ଶତ ଶତ ଲୋକ ତାଙ୍କର ଅନୁଗାମୀ
 ହେଉଅଛନ୍ତି । ଏପରି ଅସାମାନ୍ୟ ଓ ଅଲୌକିକ
 ପ୍ରତିଭା ଦେଖିଲେ “ଧର୍ମପଦ”କୁ କିଂବଦନ୍ତୀର ଅମୂଳକ



କଳ୍ପନା ବୋଲି କିଏ କହିପାରେ ? ଏକ ସମୟରେ ଶିଳ୍ପ ଓ ସ୍ଥାପତ୍ୟ ଉତ୍କଳରେ ସେପରି ଉନ୍ନତର ପରାକାଷ୍ଠା ଲଭ କରିଥିଲା, ସେଥିରେ ଏଭଳି ବାଳକର ଆବିଷ୍କୃତ ସ୍ୱାଭାବିକ ମନେହୁଏ ।

“ଧର୍ମପଦ”ରେ କାବ୍ୟକଳାର କୁଟିଳତା ବା ଶିଳ୍ପର ସୌକୁମାର୍ୟ ନିମନ୍ତେ ପ୍ରସ୍ତାପ ହୋଇନାହିଁ । ଏହି କାବ୍ୟର ଅବଲମ୍ବନରେ ଶକ୍ତି ଏ ଉପନ୍ୟାସ ଲେଖିବାକୁ ମନେ ବସୁଥିଲା । ମାତ୍ର ତାହାର ଆକାର ଦୂର୍ଘ ହେବ ଏବଂ ତାହା ସମୟ ଓ ଯୈର୍ଯ୍ୟସାପେକ୍ଷ । କାରାଗାରରେ ମୋ ପରି ସାଧାରଣ ପ୍ରକୃତର ଜଣେ ବନ୍ଦୀ ପକ୍ଷରେ ସେପରି ଯୈର୍ଯ୍ୟ ଓ ମନୋଃଭିନ୍ନବେଶ ସହଜ ନୁହେଁ । ତେଣୁ ସେ କଳ୍ପନା ଗୁଡ଼ିକ ବାଲ୍ୟ ଅଭ୍ୟାସର ବଶବର୍ତ୍ତୀ ହୋଇ କେବଳ ପଦ ମିଳାଇ “ଧର୍ମପଦ” ଓ ସେହିପରି ଅନ୍ୟାନ୍ୟ କେତେକ ପଦ୍ୟ ଲେଖି କାରାର କରାଳ ବିଜନତାରେ ଆତ୍ମପ୍ରସାଦ ଲଭ କରୁଥିଲା । କବିତାର ମୋହନ ମାଧୁର୍ୟରେ ଆକୃଷ୍ଟ ନ ହେଲେ ସୁଦ୍ଧା ବିଜନବନ୍ଦୀର ନିଭୂତ ବିକ୍ଷିପ୍ତ ପ୍ରାଣର ସ୍ୱପନରେ ସହାନୁଭୂତି କରି “ଧର୍ମପଦ” ପଢ଼ିବାଦ୍ୱାରା ଉତ୍କଳବାସୀ ନିଜ ଜାତୀୟ ଗୌରବରେ କ୍ଷଣକ ଲାଗି ଅନୁପ୍ରାଣିତ ହେଲେ ପରମ ପ୍ରୀତି ଓ ଆହ୍ୱାନ ଲଭ କରିବ । ଇତି ।

ଗୋପବନ୍ଧୁ ଦାସ

ଧର୍ମପଦ

ଶିଶୁଗଣ ମେଲେ, ଦାଣ୍ଡଧୂଳି ଖେଳେ
 କରେ କେତେ ନବ ସୃଷ୍ଟି,
 ତୋଳଇ ଦେଉଳ ଗଢ଼ଇ ଅଟାଳୀ
 ଧନ୍ୟ ବିଚକ୍ଷଣ ଦୃଷ୍ଟି ।

ଦେଖି କାରିଗର ତା କଳାଗୁଡ଼ୁଣ
 ଆଶ୍ଚର୍ଯ୍ୟ ମଣନ୍ତି ଜନେ,
 କହନ୍ତି, “ଆୟୁଷ ଥିଲେ ଏ ପିଲାଟି
 ହେବ କେତେ ଲୋକେ ଜଣେ ।”

ପରୁରଇ ପୁଅ ଯେବେ ଶିଳ୍ପକରୁ
 କହନ୍ତି ମାତା ଉତ୍ତରେ,
 “ପଢ଼ିଲେ ଜାଣିବୁ ସବୁ ଆରେ ଧନ
 ପୋଥି ଅଛି ଆମ ଦରେ ।”

ପାଞ୍ଚ ବଷ ବେଳେ, ଗ୍ରାମ ଚାଟଣାଳେ
 ଓଢ଼ା ଛୁଆଁଇଲେ ଖଡ଼ି,
 ଚାଟୁଁ ଚାଟୁଁ ପୁଅ ଅଳପ ଦିନରେ
 ଗଲ ସବୁ ପାଠ ପଢ଼ି ।

ଗ୍ରୀକା ଭଗବତ ପୁରାଣରୁଚିତ
 ହୋଇଲ ଅଭ୍ୟାସ ତାର,
 ଦେବାଳୟ ତୋଳା ପୁସ୍ତକଖଣି ଖୋଳା
 ହିସାବ ଯେତେ ପ୍ରକାର ।

ଧର୍ମପଦ

ସଙ୍ଗ ଚାଟ କେତେ ସହ ନ ପାରନ୍ତି
 ଆନେ କରନ୍ତି ଆଦର,
 ସମସ୍ତଙ୍କଠାରେ ସମ ସ୍ନେହ ତାର,
 ନାହିଁ କେହି ପରପର ।

ଗୃହାଳରୁ ଆସି ଘରେ ଶିଳ୍ପଶାସ୍ତ୍ର
 ପଢ଼େ କରି ଏକ ଲୟ,
 କାଠ ପାଷାଣରେ ଗଢ଼ଇ ମୂର୍ତ୍ତି
 କେତେ ରଥ, ଦେବାଳୟ ।

ଦିନେ ଗୃହାଳୀରୁ ଫେରିଆସି ପୁଅ
 ଉଭା ହେଲା ମାତା ପାଶେ;
 ଆଖି ଥନଥନ, ବଦନ ମଳନ,
 ଭୁଣ୍ଡରେ କଥା ନ ଆସେ ।

ପୁଅକୁ ଅନାଇ ମାତା ଅତି ଛନ୍ଦେ
 ପଚାରିବୁ ବେଗେ ଦୁଃଖେ,
 “କିପାଇଁ ରେ ଧନ ବିରସ ତୋ’ ମନ,
 ହସ ନାହିଁ କିମ୍ପା ମୁଖେ ?

ଗୃହାଳୀରୁ ଫେରି ଆନ ଦିନ କହୁ
 ହରଷରେ କେତେ କଥା,
 ଆଜି-ତୋ ଏ ଶୁଭ ଦେଖି ମୋର ଶୁଭ
 ଲଗାଇ ପରାଶେ ବଥା ।

ଧର୍ମପଦ

ଦେଇଛନ୍ତି ଦଣ୍ଡ ଅବଧାନେ ଅବା
 ଗାଳିଦେଲେ ଆନ ରୁଟେ,
 ସ୍ତ୍ରୀନିମାନ୍ କରି କିଏ କି କହିଲ
 କିବା ଦାଣ୍ଡେ ବାଟେ ଦାଟେ ?

ସେଡ଼ି କହ ବାବୁ, ଘଟିଛି ଯା ସବୁ
 ତୁଟୁ ମୋ ମନୁଁ ସନ୍ଦେହ,
 ମୁଁ ତ ଜାଣେ ତୋର' ଗୁଣ ଆତରଣେ
 ସମସ୍ତେ କରନ୍ତି ସ୍ନେହ ।

କାନ୍ଦ କାନ୍ଦ ହୋଇ କିପାଇଁ ରେ ବାଇ
 କଥା ନ ଆଣୁଛୁ ମୁଖେ ?
 ନ ଜାଣୁ କି ବାବୁ, ତୋ ଏ ଭାବ ଦେଖି
 ବଜ୍ର ପଡ଼ଇ ମୋ ବୁକେ !

ଲକ୍ଷେ ଦେବଦେବୀ— ପାଦ ସେବ ସେବ
 ପାଇଛି ରେ, ତତେ ଧନ !

କେତେ ମରି ମରି ରକ୍ତଖି ସଙ୍ଗାଳି
 ତୁ ମୋର ଜୀବ-ଜୀବନ ।

ତତେ ଚାହିଁ ସିନା କାଟୁଛି ମୁଁ ଦିନ
 ଏକାକିନୀ ଏତେ କାଳ,
 କହ ମନକଥା ମୋ କୁଳ-ଚନ୍ଦ୍ରମା
 ଭକାରିଣୀ ଗଳାମାଳ ।”

ଧର୍ମପଦ

ମାତା ଆଶ୍ୱାସନା ପାଇ ପଛେ ପୁଅ
 ତେଜଶ ମନୁଁ ସନ୍ତାପ,
 “କହ ମା, ସତେ କି ଅଛି ଆମ କୁଳ
 କହ କିଏ ସେ ମୋ ବାପ ?”

କହନ୍ତି ଜନମା, “କେବେ ତ ଏ କଥା
 ପଚାରି ନ ଥିଲୁ ଥରେ,
 ଚାନ୍ଦିନୀରୁ ଆସି କଣି ବାବୁ ଆଜି
 ପଚାରି ଏଡ଼େ କାତରେ ?”

କହେ ପୁଅ, “ଆଜି ଚାନ୍ଦିନୀରେ ଚାଟେ
 କହିଲେ ମତେ ଯେ କଥା,
 ଲଜ ଅପମାନେ ଗଲି ମୁହିଁ ସଡ଼ି
 ଟେକି ନ ପାରିଲି ମଥା ।

ଚାନ୍ଦିନୀରେ ଯେବେ ଲେଖୁଥିଲି ପାଠ
 ଗୋଟାଳି ମୋ ଗଲ ଗଡ଼ି,
 ନିକଟ ପିଲାକୁ କହିଲି ହେ ଭାଇ,
 ବଢ଼ାଇ ଦିଅ ସେ ଖଡ଼ି ।

ମୋ କଥାରେ ସେ ତ ଦେଲା ନାହିଁ ଖଡ଼ି,
 କହି କଲୁ ଉପହାସ !

‘ସର ତାକି ଆଜ୍ଞା— ଦିଏ ଅବାବୁଆ
 ଏହାର କେଡ଼େ ସାହସ !

ଧର୍ମପଦ

ନ କହିଣ କିଛି ଅଳପେ ହସିଲେ
 ତହିଁ ଆନ ପିଲାମାନେ,
 ଲଜେ ମଥା ପୋଡ଼ି ଗୋଟାଳି ଉଠାଇ
 ଆଣି ବସିଲି ମୋ ଥାନେ ।

ନ କରି ସଙ୍କୋଚ ଫେଡ଼ି ସତ କହ
 ଛୁଇଁକରି ଏ ମୋ ଦେହ,
 ଆମ କୁଳକଥା, କାହାନ୍ତି ମୋ ପିତା,
 ଯାଉ ମୋ ଭ୍ରମ ସନ୍ଦେହ ।”

କୋପେ ଜରଜର ଜନମା ସଭର
 ଦାସନ୍ତୁ ଉଦେ ବଚନ,
 “କିଏ ସେହୁ ପିଲା ଦେଲ ଏହିପରି
 ଅପମାନ ଅକାରଣ ?

ତା ମା’ ଏଡ଼େ ସଖା, ମୋ ପୁଅକୁ ପୁଣି
 କହେ ସେ ଅଣବାବୁଆ,
 ତା କଥାରେ ଛଳ କରି କିବା ଫଳ
 ସେ କି ତ ଅଜ୍ଞାନ ଛୁଆ ।

ବୁଢ଼ା ବୁଢ଼ୀମାନେ କହୁଥାନ୍ତି ଯାହା
 ଶୁଣିଛି ମୁଁ ପିଲାବେଳେ,
 ପୁରୁଷ ପୁରୁଷ ଯଶ ପଉରୁଷ
 ବୁଝ ବାବୁ ଏଥୁଁ ହେଲେ ।

ଧର୍ମପଦ

ସୃଷ୍ଟି ଆଦ୍ୟକାଳୁଁ ବିଶ୍ୱାକର୍ମୀ, ତହୁଁ
 ଆମ କୁଳ ଉତପତ୍ତି,
 ଏ କୁଳର ବଡ଼— ବଡ଼େ ରଖିଛନ୍ତି
 କେତେ ଅକ୍ଷୟ କାରତ୍ତ ।

ଇନ୍ଦ୍ରଦ୍ୟୁମ୍ନ ରାଜା ତୋଳାଇଲେ ଯେବେ
 ଶ୍ରୀକ୍ଷେତ୍ରେ ବଡ଼ ଦେଉଳ,
 ହକାରଣ ନାନା ଦେଶୁଁ କାରଗର
 କରାଇଲେ ଆଗେ ଠୁଳ ।

ପରଶି ସକଳେ ଯୋଗ୍ୟ ଶିଳ୍ପୀ ବାଛୁ
 ଲଗାଇଥିଲେ ସେ କାମ,
 ତୋ ପୂର୍ବପୁରୁଷେ— ଶିରେ ଦେଲେ ଶାଢ଼ୀ
 ପୁଣ୍ୟ ମାଳାତଳଧାମେ ।

କେତେ କାଳ ଅନ୍ତେ ସେ ମନ୍ଦିର ଯେବେ
 ସଂସ୍କାର କଲେ ଯଯାତି,
 ତୋ ପୂର୍ବପୁରୁଷେ ସେତେବେଳେ ତହିଁ
 ରଖିଥିଲେ ବଂଶ-ଶ୍ୟାତି ।

ଶେଷେ ସେ ଦେଉଳ ତୋଳାଇଲେ ପୁଣି
 ଶ୍ରୀ ଅନଙ୍ଗଭୀମ ରାଏ,
 ଉତ୍କଳେ ଅକ୍ଷୟ କୀର୍ତ୍ତି ପ୍ରମୁ ପ୍ରାଏ
 ଶୋଭେ ଯାହା ଆଜିଯାଏ ।

ଧର୍ମପଦ

ଦିନେ ଗଲେ ମତେ ଯୁଗ ପରି ଲଗେ
ମରୁଛି ମୁଁ ଭଲ ଭଲ,
ରହିଅଛି ସିନା ତୋ ମୁହଁ ଅନାଇଁ
ତୁ ମୋ ନୟନ-ସଙ୍ଗାଳ ।”

ଏହିପରି କଥା କହୁଁ କହୁଁ ମାତା
ହୋଇଲେ ଅତି ବିକଳ
ତଳେ ମୁହଁ ପୋତି ବିଳପିଲେ ସଖା
ବହେ ଅଶ୍ରୁ ଅବରଳ ।

“କିପାଇଁ କହ ମା, କାହୁଁ କାତରେ”
ଚକିତେ ପରୁରେ ଘୁଅ,
ବସି ମାତାକୋଳେ ବସନ ଅଞ୍ଚଳେ
ପୋଛେ ତାଙ୍କ ନେତ୍ରୁ ଲୁହ ।

“କାହାନ୍ତି ମୋ ବାପ, କେତେ ଦିନ ହେଲା
କି କାର୍ଯ୍ୟେ ଗଲେ ସେ କାହିଁ ?
କେତେ ଦୂର ପଥ ଏଥୁଁ ସେ ରାଜନ
ମୁଁ କି ନ ପାରିବି ଯାଇ ?

ନ ଅସେ କି ତହୁଁ ବାରତା ଏଠାକୁ
ଅଛନ୍ତି ଟିକି ସେ ଭଲେ ?
ପିବାର ଉପାୟ କହ ମା ତୁରିତେ
ବାଣୀ ଆଣିବି ମୁଁ ଗଲେ ।”

ଧର୍ମପଦ

ପୁଅର ମଧୁର କୋମଳ ବଚନେ
ମାତା ପାଇଲେ ଆଶ୍ୱାସ,
ରୁମ୍ଭି ପୁଷ୍ପମୁଖ କହନ୍ତୁ ଆହ୍ୱାନେ
ପକାଇ ଘର୍ଷ ନଶ୍ୱାସ ।

“ମରିଯାଏଁ ମୁଁ ଲେ, କି ବିକଳେ ଲୁହ
ପୋଛି ଦିଅଇ ମୋ ଧନ,
ଏହି ଭରସାରେ ବାର ବର୍ଷ ହେଲ
ରହିଛି ଧରି ଜୀବନ ।

ବାର ବର୍ଷ ହେଲ ଯାଇଛନ୍ତି ବାପ
ଦେଉଳ ଗଢ଼ିବା ପାଇଁ,
ତୋଳାଉଛନ୍ତି ଯା, ନରସିଂହ ଦେବ
ଗଜପତି ନରସାଇଁ ।

ଚନ୍ଦ୍ରଭାଗା ଶୀର୍ଷେ ସାଗର-ପନ୍ଥାରେ
ଗଢ଼ାହେଉଛି ଦେଉଳ;
କହିଛନ୍ତି ସଜା, ‘କଳା-କଉଶଳେ
ବିଶ୍ୱେ ସେ ହେବ ଅତୁଳ ।’

ଶିବାର ସାଁତରୁ ପୂରତ ପଧାନ
ବିଶ୍ୱକର୍ମା-କୁଳ ରାଇ,
ଭଲ କାରିଗର ବାଛି ଲଗାଇଲେ
କାମେ ବାରଣ ବଢ଼ାଇ ।

ଧର୍ମପଦ

ସେହି ଡାକରାରେ ଗଲେ ଯେ ତୋ ପିତା
 ଜ୍ଞାନୁକ୍ତ ନାହାନ୍ତି ଘରେ,
 ସେତେବେଳେ ତୁ ମୋ ଗଢ଼େ ଶୁଭ ମାସ,
 ଜନ୍ମିଲୁ ତୁ ମାସ ପରେ ।

କହୁଥିଲେ ଲୋକେ ହେବ ସେ ଦେଉଳ
 ଧର୍ମଦେବତାଙ୍କ ରଥ,
 ପୂର୍ବେ ଦୁର୍ଗ ରୂପେ ଛକ୍କଳର ପୁଣି
 ଓଗାଳିବ ସିନ୍ଧୁ-ପଥ ।

ଧର୍ମଦେବତାଙ୍କ ଦେଉଳରେ ବାସ
 କରୁଛନ୍ତି ବୋଲି କାମ,
 ସୁମରଣ ତାଙ୍କୁ ଶରଧାରେ ଦେଲି
 ଧର୍ମପଦ ତୋର ନାମ ।

ଦେଖି ନାହିଁ ଶୀର୍ଷ ଶୁଣିଛି କେବଳ
 'ସାତ ଥର ଯିବ ଗଙ୍ଗା,
 ଥରେ କେହି ଯେବେ ଯିବ ଚନ୍ଦ୍ରଭାଗା
 ମୁହଁ ପଡ଼ିଯିବ ରୁଙ୍ଗା ।'

ଯିବା ଦିନୁଁ ବାପ ବାର ବର୍ଷ ହେଲୁ
 ପାଇ ନାହିଁ ମୁଁ ବାରତା,
 ତାଙ୍କ ଲଗି ନିତି ପହୁଇ ବସାଇ
 ପୁଜଇ ପଦ୍ମ-ଦେବତା ।

ଧର୍ମପଦ

ଅଖଣ୍ଡଳ ଜାଳ ଗ୍ରାମଦେବତାଙ୍କ
 ପାଦେ ପଡ଼େ ଅନୁକ୍ଷଣ,
 ରବିବାର-ବ୍ରତ ପାଳି ମୁଁ ପଶିଛି
 ଧର୍ମଦେବତା ଶରଣ ।”

କହେ ପୁଅ ଚହୁଁ, “ଯିବ ଚନ୍ଦ୍ରଭାଗା,
 କରବ ବାପାକୁ ଦେଖା;
 ଆଣିବ ତାଙ୍କର କୁଶଳ ବାରତା
 ତାଙ୍କ ନିଜ ହାତଲେଖା ।”

“ମୋ ନେତ୍ରପିତୁଳି, ଛୁଡ଼ି କରେ ତତେ
 ପାରିବ ମୁଁ କ୍ଷଣେ ବଞ୍ଚି ?
 ମୋ ଅନ୍ଧାର ଦର୍ଶେ ତୁ ଏକା ପ୍ରଥମ
 ମୋ ହୃଦ-ସିନ୍ଧୁକ-କଣ୍ଠ ।

ଆହୁଲ ତୁ ମୋର ଜୀବନ-ବୋଇତେ
 ଅନ୍ଧର ଆଶ୍ରା-ଲଭୁଡ଼ି,
 ତୋ ବିନେ ନି ତଳି ଯିବ ସିନା ବାବୁ
 ଶୋକ-ସିନ୍ଧୁ-ଜଳେ ବୁଡ଼ି ।”

କହେ ପୁଅ ପୁଣି ବଳାଇ ସାଦରେ
 “ଯିବ ନିଶ୍ଚେ ବାପ ପାଶ,
 ମନ ତୋଷେ ମା ଗୋ ! ବିଅ ଅନୁମତ
 ଫେରିବ ନ ପରୁ ମାସ ।

ଧର୍ମପଦ

ବାପ ସଙ୍ଗେ ଚାହିଁ ଦେଖିବ ସୁଯୋଗ୍ୟ
 ଜାତପୁଅ ଶତ ଶତ,
 ଦେଖିବ କିପରି ଗଢ଼ା ହେଉଅଛି
 ଧର୍ମଦେବତାଙ୍କ ରଥ ।

ଚନ୍ଦ୍ରଭାଗା ଖର୍ଚ୍ଚେ ସ୍ଥାନ କରି ସୁଖେ
 ଦେଖିବ ସୂର୍ଯ୍ୟ-ଉଦୟ,
 କର ନାହିଁ ଭୟ କହ ମା, ବାପାକୁ
 ଦେବ ମୁଁ କି ପରିଚୟ ?”

କହନ୍ତୁ ମା, “ବାବୁ, ଯିବା ଲାଗି ଯେବେ
 କରିଅଛୁ ଦୃଢ଼ପଣ,
 କମ୍ପା ନିବାରଣ, ନିବାରଣେ ସିନା
 ହେବ ତୋ ମନେ କଷଣ ।

ଦେଖି ବାପ ତତେ ହେବେ ହରଷିତ
 ହୃଦେ, ତୁ ଯିବୁ ପରତେ,
 ଦେଖିବୁ ଆବର ଓଡ଼ିଆ-ଶିଳ୍ପୀର
 ଅଭୁତ କର୍ମ ଜଗତେ ।

ବୟସରେ ତୁହି ହେଲେ ହେଁ ବାକ୍ସତ
 ବୁଦ୍ଧି ତୋର ସୁକୁମାର;
 ବୁଝାଇ ବିଶେଷେ କହିବ ମୁଁ କିସ ?
 କର ଯାହା ତୋ ବିଚାର ।”

ଧର୍ମପଦ

କହିଲେ ଆବର ବାପ ନାମ ତାର
 ଭୂମିରେ ସେ ଦେଇ ଲେଖି,
 “ବାପ ପୁଅଙ୍କର ହେବ ଚିହ୍ନାଚିହ୍ନି
 ହେବା ମାତ୍ରେ ଦେଖାଦେଖି ।”

ତୋ ରୂପ ଆକୃତି ପିତୃ-ପ୍ରତିକୃତି
 ଏକା ଗୁଣେ ଯେହ୍ନେ ତଳା,
 ନେତ୍ରେ ନାସା ଆସ୍ୟ ଲଳଟେ ପ୍ରକାଶ
 ବାପ-ମୁଖ ଷୋଳକଳା ।

ନୟନେ ନୟନ ହେଲେ ଭେଟାଭେଟି
 ହେବୁ ପରଶା ମିଳନ,
 ଯେ ଯାହାକୁ ତାକୁ ଲେଖେ ସେ ସହଜେ
 କରିବାକୁ ଆଲିଙ୍ଗନ ।

ତଥାପି ନ ବଳେ ମନ ତତେ ଏକା
 ଗୁଡ଼ିବାକୁ ଏତେ ଦୂର”
 “ନ ଡର ଲେ ବୋଉ ସଙ୍ଗେ ଯିବୁ ଘୋର
 ଧର ବକିଆ କୁକୁର ।

ବଳିଆ ବାପାକୁ ନ ଚିହ୍ନିଲେ ତାକୁ
 ବାପା ଚିହ୍ନିବେ ନିଶ୍ଚୟ,
 ଗ୍ରାମ ନାମ ମୋର ଜନନ-ବୃତ୍ତନ୍ତ
 କହିଦେବି ପରିରୟ ।”

ଧର୍ମପଦ

“ମରଯାଏ ଆହା ମୋ ଧନମାଳୀର
କେଡ଼େ ବୁଦ୍ଧି କି ସାହସ !
ଜଗନ୍ନାଥେ କୃପା— କଲେ ତୁ ରଖିବୁ
କୁଳ-ଗଉରବ ଯଶ ।”

(୨)

ସପ୍ତୋଦଗୀ ତଥୁ ଶୁଭବେଳ ଦେଖି
ପୁଅ କଲ ଅନୁକୂଳ,
ଜାଗୁଳାଣ ପୂଜି କାନ୍ଧରେ ଜନମା
ବାନ୍ଧିଲେ ପ୍ରସାଦ-ପୁଲ ।

ସ୍ଵାମୀ ଲାଗି ପୁଣି ବାଡ଼ି-ବରକୋଳି
ଦେଲେ ଯାଉଁଳରେ ବାନ୍ଧି,
କହିଲେ, “ଏଥରେ ବାପାଙ୍କ ଶରଧା
ନେବୁ ଯତନେ ସମ୍ପାଦି ।

ବଳିଆ ସଜଡ଼େ ବାଡ଼ି-ବରକୋଳି
ହେବ ଆନ ପରିଚୟ,
ଲକ୍ଷ୍ମୀ ନରସିଂହ ଶ୍ରୀଦୁର୍ଗା ମାଧବ
ହୁଅନ୍ତୁ ତୋର ଆଶ୍ରୟ ।”

ଧର୍ମପଦ

ବୀର ଧର୍ମପଦ ମାତା ଆଶୀର୍ବାଦ
 ଦେନି ହୋଇଲି ବାହାର,
 ଯାଏ ପଦ ମୁଖେ ବଳିଆ କୁକୁର
 ରୂଲେ ପଛେ ପଛେ ଭାର ।

ଅପନ୍ତରା ବାଟ କେତେ ବେଶାପାଟ
 ବନ ବିଲ ନଦୀ ସର,
 ରୂଲେ ଧର୍ମପଦ ନ ଗଣି ବିପଦ
 ଦିବା ନିଶି ନିରନ୍ତର ।

ଗୁଡ଼କକ ପଛେ ଗୋଡ଼ାଏ ଉତ୍ସାହେ
 ବଳିଆ ଧାଏଁ ତା ପଛେ,
 ଚନ୍ଦ୍ରଭାଗା-ଯାତ୍ରୀ ଧର୍ମପଦ ବୋଲି
 ଲେଖେ କାହିଁ ବାଟ ଗଛେ ।

ପରୁର ପରୁର ଚନ୍ଦ୍ରଭାଗା ଷାଠି
 ହେଲ ଯାଇଁ ପରବେଶ,
 ଲୁଗିଛନ୍ତି ଯହିଁ ବାରଣ ବଡ଼ାଇ
 ବିଶ୍ରାମ ନାହିଁ ନିମେଷ ।

ଦିନ ରାତି ଯହିଁ ଜଣା ନ ପଡ଼ଇ
 ମୁଖରିତ ନିରନ୍ତର,
 ସ୍ତେଜନ ଶୟନ ଛୁଡ଼ି ଲୁଗିଛନ୍ତି
 ପ୍ରାଣପଣେ କାରିଗର ।

(୩)

ବାର ବରଷର ସରଳ ବାଳକ
 ସେ ଅଗନ୍ଧା ସ୍ଥାନେ ଏକା,
 ଚକିତେ ଚୌଦିଗେ ଅନାଇଁ ଚନ୍ଦ୍ରତ
 ବାପର ନ ପାଇ ଦେଖା ।

ବରୁରେ, “କାହାକୁ ପରୁରିବ ଏଥୁ
 କିଏ ବା ଦେବ ଉତ୍ତର,
 ସବେ କର୍ମେ ରତ ଏକକୁ ଆରେକ
 ରୁହିଁବାକୁ ନାହିଁ ତର ।”

ଅବସର ବୁଝି କୋଳି ବିକି ବ୍ୟାଜେ
 ବୁଲେ ସେ ଜନଗହଳେ,
 ରସାଳ ପୃଥୁଳ ସେ ବଦର ଫଳ
 ଯେ ଦେଖେ ତା ମନ ବଳେ ।”

ଜଣେ କେହି ଶିଳ୍ପୀ ଘର କଥା ଭ୍ରାବି
 ମରମେ ଆହତ ଅତି,
 କହେ, “ମୋ ବାଡ଼ରେ ଫଳୁଥିବ ଆହା !
 କେତେ କୋଳି ଏହି ମତି ।”

ଧର୍ମପଦ

କୋଳିବିକା ପିଲା— ମୁହଁକୁ ଅନାଇଁ
 କିଛି ନ ପାରଇ କହି,
 ନ ଜାଣେ ଅପୂର୍ବ ବାସ୍ତବ୍ୟ-ମମତା
 କିପାଁ ହୃଦେ ଉତ୍ପୁଜଇ ।

ବାଳକ ବଚନ ଶୁଣି କୁତୂହଳେ
 ପୁଲକେ ପୂରେ ପରାଣ,
 କୁକୁରକୁ ଦେଖି ଅନ୍ତର ଇଙ୍ଗିତେ
 କରେ ସେ ସତ୍ୟ ପ୍ରମାଣ ।

ଗ୍ରାମ ନାମ ଆଦି ପରୁର ପାଞ୍ଜଳ
 ଯେବେ ପୁଷ୍ପ-ସରିତୟ,
 ବାଳକ-ବଚନ ବୁଝିଲ ସେନେହେ,
 ଚରଣେ ନମେ ତନୟ ।

ବାପ ପୁଅ ବେନି ଗଲେ ବସାଦରେ
 ପକାଇଲେ କେତେ କଥା,
 କହେ ଶିଳ୍ପୀ, “ବେଗେ ଯାଉଛି କାମକୁ
 ନ ଗଲେ ନ ରହେ ମଥା ।”

‘କିପାଁ ଏ ଉତ୍ତୁବେଗ ?’ ପାଇ ମନେ-ଖେଳୁ
 ସରୁରେ କାତରେ ପୁଅ,
 ବୁଝି ଶିଳ୍ପୀ-ମୁଖେ ବଚନ ନ ସ୍ମରେ
 ନୟନୁଁ ବହଇ ଲୁହ ।

ଧର୍ମପଦ

କହେ ବୁଦ୍ଧ ପୁଣି
 ସଖକ ଅନ୍ତରେ
 “ଥୁଲ ମୋ ପୂର୍ବ ସୁକୃତ,
 ଅନ୍ତକାଳେ ତୋତେ ଦେଖି ଏଥୁ ବାବୁ
 ହେଲି ଏବେ କୃତକୃତ୍ୟ ।

ଲୁଗିଲୁଗି କାମ
 ବାର ବର୍ଷ ହେଲୁ ମୁଦା ନ ହେଲୁ ଦେଉଳ,
 ରଜା ନରସିଂହ
 କାଳ-ଅତ୍ୟନ୍ତେ ସଜା ନରସିଂହ
 ଦାରୁଣ ଦୁଃଖେ ଆକୁଳ ।

ପୁରୁବ ଦେଉଳ
 ଦୁଇ ଦିନ ମଧ୍ୟେ ନ ରହିବ କିଛି ଶେଷ,
 ବଢ଼ାଇବ ମୁଣ୍ଡ
 ‘ନ ହେଲେ କାଟିବ ବଢ଼ାଇବ ମୁଣ୍ଡ’
 ହୋଇଛି ସଜା ଆଦେଶ ।

ହେଲୁଣି ଅସାତ
 ଦୁଇ ଦିନୁ ଦିନେ ଆଉ କାଲି ଦିନ ବାଜା,
 ସର୍ବେ କାର୍ତ୍ତବୀର
 ନିରାଶେ କାତର ସର୍ବେ କାର୍ତ୍ତବୀର
 କାମକୁ ନ ପାଏ ଆଶି ।

ଦେଉଳ ପତନ
 ନଦୀ-ଗର୍ଭେ ହେଲୁ ରହିଲୁ ତହିଁ କ ଦୋଷ,
 ଅପରାଧେ ଅବା
 କେଜାଣି କାହାର ଗ୍ରହସଜ କଲେ ସେଷ !

ଧର୍ମପଦ

କଲେ ଯେତେ ଯତ୍ନ ନ ପୁରେ ଦେଉଳ
ନ ବସେ ଦହ-ନଉଡ଼ି,
ଉପାୟ ନ ଦେଖି କାରିଗରଙ୍କର
ହଜିଲଣି ବୁଝି ବୁଝି ।

ଛାମୁରୁ ଆଦେଶ— ମନ୍ଦିର-ମୁକୁଟେ
ହେବ ରୁମ୍ଭକ ଖଚିତ,
ପ୍ରଭାବେ ଯାହାର ମହୋଦଧି-ବିଷେ
ନ ଯିବ ଶସ୍ତ୍ର-ବୋଇତ ।

ବାରଣ ବଢ଼ାଇ ଏକୁ ଏକ ସବେ
ଶିଳ୍ପବଦ୍ୟା-ବିଶାରଦ,
ଗଢ଼ିଛନ୍ତୁ କେତେ ଦେଉଳ ଅଟାଳ
ସେତୁ ଦୁର୍ଗ ଜନପଦ ।

ଯେହ୍ନା ବୁଝି ବଳେ ଗଢ଼ନ୍ତୁ ପଥର
ଖସି ସବୁ ପଡ଼େ ତଳେ,
ଦେଉଳ ମୁହବା ବୁଝି ନ ଦଶଇ
ନିରସ୍ତ୍ର ଏବେ ସକଳେ ।

ଆଜି ନିଶି ଶେଷେ କାଲି ପ୍ରଭାତରେ
ହୋଇବ ରବି-ଉଦୟ,
ପର ଦିନ ରବି ଉଠିଣ ଦେଖିବେ
ବାରଣ ବଢ଼ାଇ ସମ୍ଭୁ ।

ଧର୍ମପଦ

ଆଜି ସଞ୍ଜବେଳେ କରବେ ବିରୁର
 ବସି ସବୁ କାରିଗର,
 ଯାଉଛି ମୁଁ ତେଣେ, ରହି ଏଥୁ ବାବୁ,
 ନିଶ୍ଚିନ୍ତେ ବିଶ୍ରାମ କର ।”

ବାପର ବିଷାଦ ଦେଖି ଧର୍ମପଦ
 ଆଶ୍ଚର୍ଯ୍ୟେ କହଇ ବାଣୀ—
 “ସତେ ନରସିଂହ ମହାଭୀତ ଦେବ
 ବାରଣ ବଢ଼ାଇ ହାଣି ?

ଉଛଇଲ ରିଳି— ବୁଲ-ସୁପସିଲ
 ଦକ୍ଷ କାରିଗରଗଣ,
 ମିଳିଛନ୍ତି ଯହିଁ, ସେ କାର୍ଯ୍ୟ କି କେବେ
 ରହିପାରେ ଅପୂରଣ ?

ନ ଥିଲେ ଆପଣି ଦିଅ ଅନୁମତ
 ସଭାପୁଲେ ଯିବା ପାଇ,
 ଶିଳ୍ପ-ଗୂଢ଼ ପ୍ରଶ୍ନ ଶୁଣିବି, ଦେଖିବି
 ବାର ଶତ ଜାତି ଭାଇ ।”

ବାପ ମୁଅ ବେନି ଚକ୍ରକ୍ଷେତ୍ର ଚଢ଼ି
 ଚଳିଗଲେ ସଭାପୁଲେ,
 କଲେ ଚଳି ପୁଣି ଉକ୍ତି ପ୍ରତିଉକ୍ତି
 ସେହା ବୁଝି କଉଣଲେ ।

ଧର୍ମପଦ

ଧୂବ ପ୍ରହଲଦ ପୁରାଣ ପ୍ରବାଦ
 କବି-କଳ୍ପନା ନ କହ,
 କାଳେ କାଳେ ଶିଶୁ ଅସାଧ୍ୟ ସାଧୁକ
 ହେଲେ ପ୍ରଭୁ ଅନୁଗ୍ରହ ।

ଶୁଣିଛ ତ ସବେ ଅଭିମନ୍ୟୁ କଥା
 ଗର-ବାଳକ-ବନ୍ଦନ,
 ଶୁଣିଛ ଜନମୁ ପୁଲେ ଶୁକଦେବ
 ବ୍ରହ୍ମଜ୍ଞାନା ଅନୁପମ ।

ଶିଶୁ ବଢ଼ି ହମେ ହୁଏ ଯୁବା ବୃଦ୍ଧ
 ଚତୁର ପ୍ରବୀଣ ନର,
 ପ୍ରସନ୍ନ ଅରୁଣେ ଲୁଚି ରହିଥାଏ
 ମଧ୍ୟାହ୍ନ ଭେଜ ପ୍ରଖର ।

କାଲି ଦିନ ରାତି ରହିଅଛୁ ବାକୀ
 ବିରୁରବୁ ନାହିଁ କାଲି,
 ଯାହା କରବାର ସ୍ଥିର କର ଏବେ
 ଆଉ ଅଧିକ ନ ଭଲ ।

ଦଇବ ବିଧାନେ ଏ ବାଳକ ଏଥୁ
 ଯଥାକାଳେ ଉପଗତ,
 ଛାଡ଼ିଦେବା ଏହା ହାତେ ବାଣୀ କାର୍ଯ୍ୟ
 କର ସବେ ଏହି ମତ ।”

ଧର୍ମପଦ

ଏହିପରି ବହୁ ଦୁର୍ଗୁର ଶେଷରେ
ସ୍ଥିର କଲେ ଶିଳ୍ପି ଗଣ,
କରନ୍ତୁ ବାଳକ କାଲି ଦିବାଭାଗେ
ଆଗେ ମନ୍ଦିର ଗାନ୍ଧଣ ।

କାଲି ସନ୍ଧ୍ୟାଯାଏ ଲାଗିବା ସରବେ
କାମ ନ ହେଲେ ପୁରଣ,
ସମର୍ପି ଦେଉଳ ବାର ଶତ ଶିର
ବାଳକେ ଯିବା ଶରଣ ।

ବାଳକେ ସରବେ କଲେ ଧନ୍ୟ ଧନ୍ୟ
ଭାଜିଲା ସଭା ସେ ଦିନ,
ବାରଣ ବଢ଼ାଇ ଲାଗିଲେ କାମରେ
ନିରାଶେ ମୁଖ ମଳିନ ।

(୪)

ତହିଁ ଆରଦିନ ଧର୍ମପଦ ଦେଖେ
ଦେଉଳ ଗଠନ ଶୁଭ,
ପରଶେ ପତନ ପୀଡ଼ ଖମ୍ବ କୋଣ
ଆଦ୍ୟ ପ୍ରାନ୍ତ ଅବସ୍ଥିତ ।

ଧର୍ମପଦ

ବାରଣ ବଡ଼ାଇ, ଲଗିଛନ୍ତି କାମେ
 କରି ପ୍ରାଣ ପ୍ରାୟଶ୍ଚିତ୍ତ,
ରୁହୁଁ ରୁହୁଁ ଦିନ ହେଲ ଅବସାନ
 ରହି ହେଲେ ଅସ୍ତମିତ ।

ନ ସରିଲ କାମ ନ ଦିଶଇ ଆଶା
 ଗୁଡ଼ି ମଧ୍ୟେ ପୁରିବାର,
ବାରଣ ବଡ଼ାଇ ମୁଣ୍ଡେ ହାତ ଦେଇ
 ବସିଲେ ତେଜ ଆହାର ।

କହେ ଧର୍ମପଦ, “ଆଜ୍ଞା ହେଲେ ମତେ
 କାମେ ଦେବ ଏବେ ହାତ,
ପ୍ରଭୁ ଦୟା କଲେ ପୂରିବ ଦେଉଳ
 ନ ହେଉଁ କାଲି ପ୍ରସତ ।”

ବାରଣ ବଡ଼ାଇ କଲେ ଧନ୍ୟ ଧନ୍ୟ
 ଦେଲେ ସବେ ଆଶୀର୍ବାଦ,
“ଯାଅ ବାବୁ ଯାଅ ବିଳମ୍ବ ନ କର”
 କହି କଲେ ଉଚ୍ଚ ନାଦ ।

“ରହୁ କୁଳମାନ ପୁରୁ ନରସିଂହ-
 ନୃପତି ମନ କାମନା,
ବାର ବରଷର ବଡ଼ାଇ ପୁଅର
 ହେଉ ଜୀରତି ଘୋଷଣା ।”

ଧର୍ମପଦ

(୫)

ଆରମ୍ଭିଲ କାମ ଦେଉଳ ଶିଖରେ
ଏକ ଲଘେ ଧର୍ମପଦ,
ଆଶାର ଆନନ୍ଦେ କାରିଗରେ ଏଣେ
ଆଶଙ୍କା କଲେ ଆପଦ ।

ବାଳକ କରଣୀ ନିଶ୍ଚେ ଯିବେ ଜାଣି
ନରସିଂହ ଗଜପତି,
ଏ ବାଳକ ମୁଣ୍ଡେ ବରା ହେବ ଶାଢ଼ୀ
ଦଟିବ ଆମ ବିପତ୍ତି ।

ଯଥା ସମୟରେ ପୁରବ ଦେଉଳ
ଏହି ମାତ୍ର ଆଶ୍ଵାସନା,
ପରାଣ-ଉପରେ ସବୁ କାରିଗରେ
କରନ୍ତି ନାନା ଭାବନା ।

ବସି ଏକଠାରି ବାରଣ ବଡ଼ାଇ
ଆତଙ୍କେ କାଟନ୍ତି ନିଶି;
ଏହି ସମୟରେ ପୁରିଲ ଦେଉଳ,
ଅଗ୍ର-କୁମ୍ଭ ଗଲ ଦିଶି ।

ହରଷ-ବିଷାଦେ ଚାହିଁଲେ ସକଳେ
ନରେଶି ଦେଉଳ ଚଳେ,
ରାତି ଆଉଁ ଆଉଁ ଓହ୍ଲାଇ ମିଳିଲୁ
ଧର୍ମପଦ ତାଙ୍କ ତୁଲେ ।

(୭)

ଦେଖି କାରିଗରେ କରନ୍ତି ପ୍ରଶଂସା
 ନାହିଁ କାହା ମନେ ସୁଖ,
 ପରୁରେ ବାଳକ, “କିପାଇଁ ଦିଶନ୍ତି
 ଆପଣ ସବେ ବମୁଖ ?

ଦରବକସିତ କମଳ ସରସେ
 କିପାଁ ହିମ ବଦୁପାତ ?
 ଉଲ୍ଲସିତ ପ୍ରାଣେ କାହୁଁ କି କାରଣେ
 ଅକସ୍ମାତେ କଷାଦାତ ?”

ଜଣେ ବୃଦ୍ଧ ଶିଳ୍ପୀ କହନ୍ତି ନିରୋପି
 ସମସ୍ତଙ୍କ ମନକଥା—
 “ପୂରିଲା ଦେଉଳ, ହେବ ତୁମ ଯଶ
 ନ ରହିବ ଆମ ମଥା ।”

ନ ଶୁଣୁ ଅଧିକ କହଇ ବାଳକ
 “ମୋର ସେ ଯଶେ କି ଫଳ ?
 ଯେବେ ଶିଳ୍ପିକୁଳ ବାର ଶତ ପୁଲ
 ଝାଉଁଳି ପଡ଼ିବେ ଭଲ ।

ଧର୍ମପଦ

ମୁଁ ଶିଳ୍ପକୁଳର ଅଧମ ଭନୟ
ଜାତିଭାଇଙ୍କ କଙ୍କର,
ଦେଉଳ ପୂରଣେ ନାହିଁ ମୋ କରଣୀ
ସେସବୁ କାର୍ଯ୍ୟ ତୁମ୍ଭର ।

ଜାତିଭାଇଙ୍କର ଆଦେଶେ ସିନା ମୁଁ
କଲି କାର୍ଯ୍ୟ ସମ୍ପାଦନ,
ଜାତିପୁଅଙ୍କର ମୁଣ୍ଡ ଗଲେ, ମୋର
ଜୀବନେ କି ପ୍ରୟୋଜନ ?

ବାରଣ ବଢ଼ାଇ ମୋର ଜାତିଭାଇ
ଜାଣ ଏ କଥା ନିଶ୍ଚୟ,
ଯାହା ହେବ ହେବ କେବେ ନ ଘଟିବ
ତୁମ୍ଭ ଜୀବନ-ସଂଗୟ,

କେହି ନ ଜାଣନ୍ତି ମୋ ନାମ ଏଠାରେ
ନ ଜାଣିବେ କେହି ତାହା,
ନ ହେଉଁ ଆଜି ଏ ରଜନୀ ପ୍ରଭାତ
ଦେଖିବି ମୁଁ ନିଜ ରାହା । !

ରାତିକେ ଦେଉଳ ପୂରିଲୁ ଯେପରି
ନ ହେବ ଲୋକେ ପ୍ରକଟ,
ନ ଜାଣିଲେ ରଜା କି ଅବା ପ୍ରଧାନ
ପଢ଼ିବ କିପାଁ ସଙ୍କଟ ?

ଧର୍ମପଦ

ପହରେ ମାତର ଅଛୁ ଆଉ ରାତି
ଯାଅ ବାସେ ଶୁଅ ଷଣେ,
ହେଉଛି ଦାୟ ଦଣ୍ଡବତ କରି
ଜାତିଭାଇଙ୍କ ଚରଣେ ।”

(୭)

ସେ ଯାହା କୁଟୀରେ ଗଲେ କାରିଗରେ
ବାପ ସଙ୍ଗେ ଧର୍ମପଦ,
କହେ ପୁଅ, “ଏବେ ପୁଚ୍ଛିବି କଥା ଏ
ମନେ ନ ଗଣ ଆପଦ ।

କହିବ ତୁରିତେ ପୁଅରେ ଦାୟ କି
ବାରଣ ବଢ଼ାଇ ଦାୟ,
ଏ ବିଗୁରେ ହେବ ବାରଣ ବଢ଼ାଇ—
ସାଣ-ଉଦ୍ଧାର-ଉପାୟ ।”

ବାପ ମନେ ଭାଲେ କେତେ ପାପ ଚନ୍ଦ୍ରା
ମୁଖେ ଉତ୍ତର ନ ଆସେ,
ଉଭୟ ସଂକଟେ ପଡ଼ି ଯଥା ନର.
ଯାଏ ନାହିଁ କେଉଁ ପାଶେ ।

ଧର୍ମପଦ

ବାପର ବିଷାଦ ଦେଖି ଧର୍ମପଦ

କହେ ସୁକୋମଳ ଭ୍ରଷା,

“ବାରଣ ବଢ଼ାଇ ରହନ୍ତୁ ଜୀବନେ

ଛୁଡ଼ି ଏବେ ମୋର ଆଶା ।

ଏ ଜଗତେ କାହା ପୁଅ ବା କାହାର,

ସମସ୍ତ ମାୟା ଭିଆଣ;

ସାର୍ଥକ ଜନମ ତାର ଏକା ସିନା

ପର ହିତେ ଯାର ପ୍ରାଣ ।

କହିଛନ୍ତି ମୁନି— ‘କୁଳରକ୍ଷା ଦେନ

ହେବ ଯେବେ ପ୍ରୟୋଜନ,

ତେଜବ ଜଣକୁ ହେଲେ ହେଉ ପଛେ

ସେ ଯେତେ ସ୍ନେହଭଜନ ।

ନ ହୋଇ ବ୍ୟାକୁଳ ଗ୍ରାମହିତେ କୁଳ

ବରଜନ୍ତୁ ସାଧୁଜନ,

ଦେଶହିତେ ଗ୍ରାମ, ଜଗତ କଲ୍ୟାଣେ

କର ଦେଶ ବିସର୍ଜନ ।’

ବାରଣ ବଢ଼ାଇ ଆମ ଜାତିଭାଇ

ଶିଳ୍ପକୁଳ-ଗଳାହାର,

ପାଆନ୍ତୁ ଜୀବନ, ମୋ ଜଣକ ଲାଗି

ମନେ କିଛି ନ ବିଚାର ।

ଧର୍ମପଦ

ତେଜ ମୋ ମମତା, ହେବ ନାହିଁ ବାପା
 ଦେଖା ଆଉ ଏ ଜୀବନେ,
 ଦିଅ ଅନୁମତି କର ଆଶୀର୍ବାଦ
 ବିଦା ହେବି ଏହି ସତେ ।”

କହେ ବୃଦ୍ଧ, “ବାବୁ, ବାର ବର୍ଷ ହେଲା
 ଛୁଡ଼ି ଆସିଅଛି ଘର,
 ତେତେବେଳେ ତୁହି ହୋଇଥିଲୁ ମାତୃ—
 ଗର୍ଭରେ ଚାରି ମାସର ।

ପୁଅ କିବା ତୁଅ ହେଲା କି ଅପତ୍ୟ
 କିପାଁ ଗର୍ଭ ଗଲା ନାଶ,
 ଭାବିବାକୁ ମତେ କେବେହେଲେ ଦଣ୍ଡେ
 ମିଳିନାହିଁ ଅବକାଶ ।

କି ଯୋଗରେ ବାବୁ ପହଞ୍ଚିଲୁ ଆସି
 କଲୁ ଅସାଧ୍ୟ ସାଧନ,
 ଏପରି ସୁଯୋଗ୍ୟ ପୁଅ ପାଏ କରେ
 ଅଳପ ଭାଗ୍ୟରେ ଜନ !

ବିଜୁଳି ପରାୟେ ଝଟକି ନିମିଷେ
 ଏବେ ଲୁଚିଯିବୁ କାହିଁ ?
 ଏଡ଼େ ଭାଗ୍ୟର କି ଏହି ପରିଣାମ
 ଏହା କି ମୁଁ ଥିଲି ଦାହି ?

ଧର୍ମପଦ

କେଉଁ ଜନ୍ମେ କାହା ଖାଇବା ପତରେ
ପକାଇଥିଲି ମୁଁ ଧୂଳି,
କାହା ଅଞ୍ଜଳିରୁ ଧନ ହରି ନେଇ
ଦେଲି ତା ହାତେ ଶାଙ୍କୁଳି !

ଅପାର ପାତକେ ପୁରୁ ରହିଅଛି
ମୋ ପ୍ରାରବ୍ୟ କର୍ମବନ୍ଧ,
ପଲକେ ମୋ ପଥ ଉଜଳି ନୋହିଲେ
କିପାଁ ଯିବୁ କରି ଅନ୍ଧ ?

ବାରଣ ବଢ଼ାଇ ଆମ ଜାତିଭାଇ
ନୁହନ୍ତି ମୋ ପ୍ରୟୋଜନ,
କୁଳ-ଗଉରବ ସଦା ରହିଥିବ
ଥିଲେ ତୋ ପରି ନନ୍ଦନ ।

ଯାର ଗୁଣରାଶି ଜଗତେ ପ୍ରକାଶି
ରଖେ ଜାତିକୁଳ ମାନ,
ସେପରି ଗୋଟିକ ସଙ୍ଗତେ ନୁହନ୍ତି
ଆନ କୋଟିଏ ସମାନ ।”

ତହୁଁ ପୁଅ ବେଗେ ବୋଲେ ଉଦବେଗେ
“ଅଧିକ ନ କହ ଆଉ,
ହେଉଛି ଉଚ୍ଚର ଯିବ ଏଠା ଛାଡ଼ି
ଏବେ ରାଜି ଥାଉଁ ଥାଉଁ ।”

ଧର୍ମପଦ

“କାହିଁ ଯିବୁ ବାବୁ ଫେଡ଼ି କହୁ ସବୁ
 ରହିବୁ ଟିକି ପରାଣେ ?
 ବଞ୍ଚି ରହିଥିଲେ କେବେହେଲେ ଦେଖା
 କାହିଁ ହେବ କିଏ ଜାଣେ !”

କହେ ପୁଅ, “ବାପ, ଜୀବନ-ମରଣ
 ଲାଗିଅଛି ଅନୁକ୍ଷଣ,
 ଜନମ ହୋଇଲେ ଆଗେ ଅବା ପଛେ
 ଅବଶ୍ୟ ହେବ ମରଣ ।

କାପୁରୁଷ ପରି ମରିବା ଜଗତେ
 ନୁହେ ନର-ପଞ୍ଚରୁଷ,
 ପରହିତ ସାଧୁ ମରେ ଯେ ମଞ୍ଜରେ
 ସେହି ଏକା ସୁପୁରୁଷ ।

ମାନବ-ଜୀବନ ନୁହଇ କେବଳ
 ବର୍ଷ-ମାସ-ଦିନ-ଦଣ୍ଡ,
 କର୍ମେ ଜୀବି ନର, କର୍ମ ଏକା ତାର
 ଜୀବନର ମାନଦଣ୍ଡ ।

ମୁହୂର୍ତ୍ତେ ମାତର ଉଜ୍ଜ୍ୱଳ ପ୍ରାଣର
 ଶିଖା ଟେକି ହୁତାଗନ
 ଜଳି ଯେବେ କରେ ଆଲୋକ ଉତ୍ସାପ
 ଚଉଦିଗେ ବିତରଣ;

ଧର୍ମପଦ

ଲଭୁ ସେ କ୍ଷଣକେ ତଥାପି ଏ ଲୋକେ
 ରହେ ତା'ଆଦର ଯଶ;
 କି ଲୋଡ଼ା ତହିଁରେ ରହେ ଯେ ମହାରେ
 କୁହୁଳି ସହସ୍ର ବର୍ଷ ?

କହୁଛି ନିଶ୍ଚୟ ଏ ଜୀବନେ ଆଉ
 ହେବ ନାହିଁ ଯେବେ ଦେଖା,
 ଜାଇବା ମରବା କିପାଇଁ ପରୁର
 ସେ ଦୁଇ କଥା ତ ଏକା ।

ଏ ମୋ ବଡ଼ ଭାଗ୍ୟ ଦୃଷ୍ଟିଲୁ ସୁଯୋଗ
 ମିଳି ଏଥି ଯଥା ବେଳେ,
 ମୁହଲି ଦେଉଳ କୁଟ ଶିଳୁତନ୍ତେ
 ଶିଖିଲି ଯା ଶିଶୁ-ଖେଳେ ।

ବାରଣ ବଢ଼ାଇ ମୋର ଜାତିଭାଇ
 ସହ ନିନ୍ଦା ଅପମାନ
 ମଲେ ଯେବେ ଏଥି, କି ସୁଖ ମୋହର
 କରି ମଦର ନିର୍ମାଣ ?

ବାରଣ ବଢ଼ାଇ— ରକତ-ରଞ୍ଜିତ
 ଯଶ-ସୁନମାନ-ଧନ,
 ପାଇ ରାଜଦ୍ୱାରେ କହ କି ପ୍ରକାରେ
 ବଢ଼ିବ ମୋ ବଡ଼ପଣ ?

ଧର୍ମପଦ

ଶାନ୍ତୀ ବାନ୍ଧୁ ମୁଣ୍ଡେ ଯିବ ରାଜଦାଣ୍ଡେ
 ଦେଖି ଜାତି-କୁଳ-ନାଶ,
 କି ରଙ୍ଗେ ଚର୍ଚିବ ଏ ଜୟନ୍ତ୍ୟ ଛବି
 ଭବିଷ୍ୟତ ଇତିହାସ !

ଦେଉଳ ଅମୁଦା ରହୁ ମରଥାନ୍ତେ
 ଯେବେ ସବୁ କାରିଗରେ,
 ମୋ କର୍ମ-କୌଶଳେ ଲଜ୍ଜା ଅପମାନ
 ନ ଥାନ୍ତା ତାଙ୍କ ମୁଖରେ ।

ଉତ୍କଳର ଶିଳ୍ପି— କୁଳ ଇତିହାସେ
 ନ ରହୁ ଏ କଳାଦାଗ,
 ତେଣୁ ସୁଜ୍ଞମନେ ଏ ଶାବନ ଲାଗି
 କର ବାପା ମୋତେ ତ୍ୟାଗ ।

“ଛୁଆଣ-କପୋତ”— ଅଭୂତ ଚରଣ
 ଶୁଣିଛୁ ମହାଭାରତେ,
 ପରାଣ ବିକଳେ କପୋତ ବ୍ୟାକୁଳେ
 ମିଳିଲୁ ଶିବ-ପୁରତେ ।

କାଶୀ-ନରପତି କପୋତ-ବପତ୍ତି
 ଦେଖି ପାଇଲେ କଷଣ,
 ଯେବେ ଯଜ୍ଞଗାରେ ଉଡ଼ଣ ଆତୁରେ
 ପଶିଲୁ ପକ୍ଷୀ ଶରଣ ।

ଧର୍ମପଦ

ସାରକ-ସାରଣୀ ନୁ କଲେ ପୂରଣ
 ଯଜ୍ଞଫଳ ଯାଏ ନାଶ,
 ସଞ୍ଚାଣ ବଧୂଲେ ହିଂସା ମହାପାପ
 ଆବର କରିବ ଗ୍ରାସ ।

ଉଭୟ ସଂକଟେ ନ ଦେଖି ଉପାୟ
 ଶିବ ରାଜା ମହାମତ,
 ବେନି ପତ୍ନୀ ମଧ୍ୟେ ଉତ୍ତ ହୋଇ ସଧେ
 ସଞ୍ଚାଣେ କଲେ ବିନତି—

‘ଦେବ ପଶିରାଜ,
 ରାଜା ଇଚ୍ଛା ମାଗ
 କହଇ ସଞ୍ଚାଣ,
 ‘ଲୋଡ଼ା ନାହିଁ ଧନ,
 ମୁଁ ଯେ ଶୁଧା-ଅବସନ୍ନ ।

କପୋତ ଉଦ୍ଧାରେ ଉଦାର ଅନ୍ତରେ
 କର ଯେବେ ଅଭିଳାଷ,
 ନିଜ ଅଙ୍ଗୁ କାଟି ତୁଳିଦିଅ ମୋତେ
 କପୋତ ସମାନ ମାଂସ ।’

ହରଷେ ନୃପତି ଦେଖାଇଣ ଗୁଡ଼ି
 କାଟିଦେଲେ ମାଂସ ଖଣ୍ଡେ,
 ପରିମାଣେ ମାଂସ କପୋତ ସମାନ
 ହେଲ ନାହିଁ ତୁଳାଦଣ୍ଡେ ।

ଧର୍ମପଦ

ଆଉ ଖଣ୍ଡେ ପୁଣି କାଟିଲେ ନୃମଣି
 ସମ ନୋହିଲ ନିକଟ,
 ଖଣ୍ଡେ ଖଣ୍ଡେ ହମେ କଲିଜା କାଟିଲେ
 କପୋତେ ପ୍ରକାଶି ପ୍ରୀତି ।

ନୃପ-ଦୟାପଣ ଦେଖି ସେ ସଞ୍ଚାଣ
 କଲ ଶେଷେ ଜୟନାଦ,
 ତେଜଲ କପୋତେ ଗଲ ନିଜ ପୁରେ
 ଦେଇ ଦବ୍ୟ ଆଶୀର୍ବାଦ ।

କପୋତର ହୃଦେ ଶିବ ଶୁଭଚିତ୍ତେ
 କରି ଏ ଆତ୍ମ ଉତ୍ସର୍ଗ,
 ରହ ପରଲୋକେ ଲଭିଲେ ଅକ୍ଷୟ
 ଧର୍ମ ଆଦି ଚାରି ବର୍ଗ ।

ଏ ଜଗତ ବାପ, ମହାମଖଣାଳ,
 ନରନାରୀ ଯଜମାନ;
 ସେହି କୃଷ୍ଣା, ଯେହୁ ପରହୃଦେ କରେ
 ଜୀବନ ଆତୁଡ଼ି ଦାନ ।

ଭୁବନ-ବିଦିତ ଦଧୀନ-ଚରିତ
 ପୁରାଣେ ତ ଅଛ ଶୁଣି,
 କହି ସ୍ଵପ୍ନି ସ୍ଵପ୍ନି ଦେଲେ ନିଜ ଅସ୍ତି
 ବିଶ୍ଵହୃଦେ ମହାମୁନି ।

ଧର୍ମପଦ

ପରହୃତେ ପ୍ରାଣ ଉତ୍ସର୍ଗି ପୂରବେ
 କେତେ କେତେ ମହାଜନ,
 ଲଭିଛନ୍ତି ତ୍ୟାଗେ ପରାଣ-ପୂର୍ଣ୍ଣତା
 ମରଣେ ନିତ୍ୟ ଜୀବନ ।

କୋରକତ ପ୍ରାଣ ପୁଟେ ପ୍ରେମ-ସରେ
 ପବନେ ମିଶାଏ ବାସ,
 ବିଶ୍ୱବ୍ୟାପୀ ରବି— ଉଜ୍ଜ୍ୱଳ ଆଲୋକେ
 ଚନ୍ଦ୍ର ସ୍ୱିଚ୍ଛନ୍ଦ ମନ୍ଦହାସ ।

ବାରଣ ବଡ଼ାଇ ରହିଛନ୍ତି ଚାହିଁ
 ଏବେ ତୁମ ମୁଖ ପ୍ରତି,
 ପୁତ୍ର-ସ୍ନେହ-ମାୟା ତୁଟାଇଲେ ତୁମ୍ଭେ
 ଯିବେ ସକଳେ ବରତ ।

ବାରଣ ବଡ଼ାଇ ମୁହଁକୁ ଅନାଇଁ
 ମୋ ମମତା ଏବେ ଗୁଡ଼ି,
 ଜାଣ ଏ ଦେଉଳୁଁ ଗଡ଼ି ମରତୁ ମୁଁ
 ଭାଙ୍ଗି ମଥା ବୁକୁହାଡ଼ି ।

ଗୁହଁ ଏ ଦେଉଳେ, ଗୁହଁ ଜାତିକୁଳେ,
 ଗୁଡ଼ି ମନୁ ବୃଥା କଷ୍ଟ,
 ବିଶ୍ୱର ଜନମ ପାଇନାହିଁ ମୁହିଁ
 ହୋଇଅଛି ଗଭୁଁ ନଷ୍ଟ ।

ଧର୍ମପଦ

କରୁଛୁ ଭାବନା, ନ ହେବ ମୋ ବିନା
 ବଂଶ-ରକ୍ଷା ତୁମ୍ଭ ଅନ୍ତେ,
 କର ହେ ବିରୁର କାହା ବଂଶ ଚିର
 ରହିଛି ବା ଏ ଜଗତେ ?

କେତେ ମହାଜନ ଅସାଧ୍ୟ ସାଧନ
 କରିଗଲେ କାଳବଳେ,
 କାହିଁ ତାଙ୍କ ବଂଶ ? ଅଛି ମାତ୍ର ଯଶ
 ଆଜିଯାଏ ମହାତଳେ ।

ଏକର ବିନାଶେ ଅନେକ ପ୍ରକାଶେ
 ସୃଷ୍ଟିର ଏ ନିତ୍ୟ ବିଧି,
 ଏକର ଯା କ୍ଷୟ ଅନେକ ଉଦୟ,
 ଅନେକ ଏକର ସିଦ୍ଧି ।

ବଂଶ ପଛେ ଯାଉ ଜାତି ବୃଦ୍ଧି ପାଉ,
 ସାଧ ଏ ଉଦାର ମାତି,
 କୋଣାର୍କ ଦେହଳ ଗାଉ ଚରକାଳ
 ତୁମ୍ଭ ପୁଣ୍ୟ ତ୍ୟାଗ-ଗୀତି ।

ପରେ ଦୟାବଦ୍ଧି ସତ୍ୟ ରକ୍ଷା ପାଇଁ
 ପୂର୍ବେ କେତେ କେତେ ଲୋକ,
 କାଟିଛନ୍ତି ନିଜ ହାତେ ପୁଅମୁଣ୍ଡ
 ମୁହୂର୍ତ୍ତେ ନ କରି ଶୋକ ।

ଧର୍ମପଦ

ବିହତ କରମ , ମାନବ ଧରମ
 ସାର ଭାବେ ଯେହୁ ସାଧେ,
ସେହି ଧନୁର୍ଦ୍ଧର ସମ ସାରବର
 ଭବାସ୍ଥିବେ ସେତୁ ବାରେ ।

ତୁମର ମୋହର ଦେଖା ଦିନକର,
 କପା ଏତେ ମାୟା ମୋହ ?
ତେଜ ମୋ ମମତା ଦେଖାଅ ସାରତା
 କର ନାହିଁ ଜାତି-ଦ୍ରୋହ ।

କହ ମନ ସୁଖେ, ‘ନାହିଁ ପୁଏ ଦାୟେ
 ବାରଣ ବଦାଇ ଦାୟ’,
ଜଗତେ ଏ କଥା ରହୁ କାଳେ କାଳେ
 ନେଉଛୁ ଏବେ ବିଦାୟ ।

ପାହୁ ଆସିଲଣି ଅଛାର ରଜମା
 ନିର୍ମଳ ଦିଶେ ମୋ ପଥ,
ଦିଅ ଆଶୀର୍ବାଦ ଦେନ ଏ ଜୀବନେ
 ଏହି ଶେଷ ଦଣ୍ଡବତ ।”

(୮)

ଏତେ କହି ପୁଅ ବାପ-ପଦରଜ
 ନେଇ ଲଗାଇଲୁ ଶିରେ,
ବୁଦ୍ଧ ମୁଖେ କିଛି ବଚନ ନ ଆସେ
 ଗଣ୍ଡ ସିନ୍ଧୁ ନେଷ-ମାରେ ।

ଧର୍ମପଦ

ମୁକ ଆଶୀର୍ବାଦ ଇଙ୍ଗିତେ ପ୍ରକାଶି
 ସେହେ ରୁମ୍ଭିଲ ବଦନ,
 ଚାଲିଗଲ ପୁଅ ସଖେ ବୃତ୍ତ ତହିଁ
 ହେଲ ଶୋକେ ଅଚେତନ ।

ଅରୁଣ-ଆରକ୍ତ- ବରଣେ ରଞ୍ଜିତ
 ଦିଶେ ପୁରବ ଆକାଶ,
 ପିଟିନାହିଁ ନିଶା— ଅଜ କଳାଶାଢ଼ୀ
 ପୁଟି ନହିଁ ଉଷାହାସ୍ୟା ।

ଚନ୍ଦ୍ରଭାଗା-ମରେ ପାହାନ୍ତି ସମୀରେ
 ଖେଳଇ ମୃଦୁ ଚରଣ,
 ଅଦୂର କାନନେ ପଦର ପ୍ରମାଣେ
 ରବେ କୁମ୍ଭାଟୁଆ ଖଗ ।

ଏ ମୁହଁଅରାଗ ବେଳେ ଧର୍ମପଦ
 ଚାଲିଗଲ ଅତି ଖରେ,
 ଚାରି-ପଥେ ଚଢ଼ି ଉଠିଲ ଭୁବିତେ
 ଦେଉଳ ଶିଖ ଉପରେ ।

(୯)

ଚୌଦିଶେ ବିସ୍ତୃତ ସାଗର-ସୈକତ
 ନିସ୍ତବ୍ଧ ବିଜନ ବେଳା,
 ସମ୍ମୁଖେ ଅପାର ମାଳ ପାରାବାର
 ଚରନ୍ତନ ଉର୍ଦ୍ଧ୍ୱ-ଖେଳା ।

ଧର୍ମପଦ

ଉଦ୍ଧେ ସୁଶୋଭିତ ଭାରକା-ଖଚିତ
 ଅନନ୍ତ ମାଳ ଆକାଶୀ,
 ହେଲ ଶୁଭପ୍ରାଣେ ଅପୂର୍ବ ଉଦାର
 ମହାଭାବ ପରକାଶ ।

ଜଳ ସ୍ଥଳ ନଭୁ ହେଲ ଏକ ଭାବ
 ଲଭିଗଲ ବିଚିତ୍ରତା,
 ଅନନ୍ତ ଅଭେଦେ ପରମ ନିବେଦେ
 ବ୍ୟକ୍ତ ବିଶ୍ୱ-ମହାସତ୍ତ୍ୱ ।

ବାଳୁଚ ହୃଦୟ ମିଶିଗଲା ସେହି
 ମହା ଅନନ୍ତ ବିତାନେ,
 ଅଜ ଭାବ ଭୁଲି ମଣେ ଆପଣାକୁ
 ଏକାଭୂତ ବିଶ୍ୱପ୍ରାଣେ ।

ମୁହୂର୍ତ୍ତକେ ପୁଣି ସେ କ୍ଷୁଦ୍ର ହୃଦୟେ
 ସଙ୍କୁଚିତ ବିଶ୍ୱସାର,
 ଭିତର ବାହାର କଲା ଏକାକାର
 ଅମୃତ ସଙ୍ଗୀତଧାର ।

ହୋଇ ଏକ ଧ୍ୟାନ ମିଳାଇଣ ତାନ
 ବିଶ୍ୱ-ସଙ୍ଗୀତ-ଲହରେ,
 ଗାଏ ଧର୍ମପଦ ପରମ ଆନନ୍ଦେ
 'ଜୟ ଜଗଦୀଶ ହରେ ।'

ଧର୍ମପଦ

“ନମୋ ନିରଞ୍ଜନ ନିଖିଳ ନିଦାନ
 ବ୍ୟାପ୍ତ ସର୍ବ ଚରାଚରେ,
 ପ୍ରଭୁ ଦୟାମୟ ମଙ୍ଗଳ-ଆଳୟ
 ଜୟ ଜଗଦୀଶ ହରେ ।

ନମୋ ନିରାକାର ସର୍ବ ବିଶ୍ୱାଧାର
 ବ୍ୟକ୍ତ ବାହ୍ୟ ଅଭ୍ୟନ୍ତରେ,
 ପ୍ରଭୁ ବିଶ୍ୱପତି ଅଗତିର ଗତି
 ଜୟ ଜଗଦୀଶ ହରେ ।

ଧରି ତୁମ୍ଭ ବଳ ବହଇ ଅନିଳ
 ଅନ୍ତଃକ୍ଷେ ନିରନ୍ତରେ,
 ଆଦେଶେ ଉଦୟ ନ ଲଘେ ଅବୟ
 ଜୟ ଜଗଦୀଶ ହରେ

ତବ ଦିବ୍ୟ ଜ୍ୟୋତି ପରକାଶେ ନିତି
 ଗ୍ରହ ଚାରି ମାଳାମ୍ବରେ,
 ତବ ପୁଣ୍ୟ ହାସେ କୁସୁମ ବିକାଶେ
 ଜୟ ଜଗଦୀଶ ହରେ ।

ନଦୀ ବନ ଗିରି ଶ୍ରୀମ କାନ୍ତ ଶିଷ୍ୟ
 ତୁମ୍ଭର କଟାକ୍ଷେ ଧରେ,
 ଗାଏ ତୁମ୍ଭ ଗୀତି ଏ ବିଶ୍ୱ-ସାରଣୀ
 ଜୟ ଜଗଦୀଶ ହରେ ।

ଧର୍ମପଦ

ଅନନ୍ତ ମହିମା ଅତୁଳ ସୁଷମା
 ଦିଶେ ବିଶେ, ପୁରେ ପୁରେ,
 ତବ ମହାପ୍ରେମ ଖେଳେ ଚରାଚରେ
 ଜୟ ଜଗଦୀଶ ହରେ ।

ସେ ମହାମହିମା କି ବୁଝିବି ପ୍ରଭୋ,
 କ୍ଷୁଦ୍ର ନର କଳେବରେ,
 କି ଭାଷାରେ ତବ କରବି ହେ ପ୍ରବ
 ଜୟ ଜଗଦୀଶ ହରେ ।

ଦେଶ କାଳ ସୀମା— ଅସ୍ମତ ମହିମା
 ଅଗୋଚର ସୂର ନରେ,
 ଏକ ଅଦ୍ୱିତୀୟ ପୂର୍ଣ୍ଣ ପ୍ରେମମୟ
 ଜୟ ଜଗଦୀଶ ହରେ ।

ପ୍ରଭୁ ପରପୂର ପରମ ଈଶ୍ଵର
 ଆଶ୍ରା ଦିଅ ଶ୍ରୀପୟରେ,
 ପୁରୁ ତବ ଇଚ୍ଛା ଏ ନର ପରାଣେ
 ଜୟ ଜଗଦୀଶ ହରେ ।

ପ୍ରକାଶି କରୁଣା ଯେ ପୁଣ୍ୟ ପ୍ରେରଣା
 ଦେଇଅଛ ମୋ ଅନ୍ତରେ,
 କର ତାହା ସିଦ୍ଧି କରୁଣା-କାର୍ଯ୍ୟ
 ଜୟ ଜଗଦୀଶ ହରେ ।